

मा.पंतप्रधानांनी विदर्भातील सहा जिल्ह्यांसाठी जाहिर केलेल्या पॅकेज अंतर्गत चेकडॅमच्या बांधकामासाठी निधी वितरीत करण्याबाबत.

महाराष्ट्र शासन,
ग्राम विकास व जलसंधारण विभाग,
शासन निर्णय क्र.पॅकेज २००७/प्र.क्र.९६/जल ७,
मंत्रालय, मुंबई ४०० ०३२.
दिनांक :- २९ डिसेंबर, २००७.

वाचा:- (१) शासन निर्णय ग्राम विकास व जलसंधारण विभाग क्र. पॅकेज २००६/प्र.क्र.१०५/जल-७,
दि. २९ सप्टेंबर, २००६, दि.१८ जानेवारी, २००७ व दि.५ फेब्रुवारी, २००७.
(२) शासन निर्णय वित्त विभाग क्र.संकीर्ण १००६/प्र.क्र.१३१/कोषा प्रशासन-५, दि. १५ मे, २००७.
(३) शासन निर्णय ग्राम विकास व जलसंधारण विभाग क्र. एसएलएफ २००७/प्र.क्र.३३/जल ११,
दि. ६ जून, २००७.
(४) शासन निर्णय ग्राम विकास व जलसंधारण विभाग क्र.पॅकेज २००७/प्र.क्र.९६/जल ७,
दि.९ जुलै, २००७.
(५) शासन परिपत्रक वित्त विभाग क्र. पूरक १००७/प्र.क्र.३३४/२००७/अर्थसंकल्प-३,
दि.१२ डिसेंबर, २००७.

प्रस्तावना :-

मा.पंतप्रधान यांनी विदर्भातील ६ जिल्ह्यांसाठी घोषित केलेल्या पॅकेज अंतर्गत सन २००६-०७ पासून ३ वर्षांमध्ये प्रतिवर्षी ३००० प्रमाणे एकूण ९००० चेकडॅमचे बांधकाम करावयाचे आहे. सन २००६-०७ च्या आर्थिक वर्षामध्ये ३००० चेकडॅम बांधण्यासाठी संदर्भाधीन दि.२९ सप्टेंबर, २००६ आणि दि.१८ जानेवारी, २००७ च्या शासन निर्णयान्वये एकूण ६०.०० कोटी निधी मंजूर करण्यात आला आहे.

१.१ सन २००७-०८ च्या आर्थिक वर्षामधील चेकडॅमच्या बांधकामाकरीता दि.९ जुलै, २००७ च्या शासन निर्णयान्वये रु.५.०० कोटी निधी मंजूर करण्यात आला असून आता उर्वरित निधी मंजूर करण्याची बाब शासनाच्या विचाराधीन होती.

शासन निर्णय :-

मा.पंतप्रधान यांनी जाहिर केलेल्या पॅकेज अंतर्गत सन २००७-०८ या वर्षात विदर्भातील बुलढाणा, अकोला, वाशिम, अमरावती, यवतमाळ आणि वर्धा या सहा जिल्ह्यांत एकूण ३००० चेकडॅमचे बांधकाम करण्याकरीता प्रति चेकडॅम रु.२.०० लाख याप्रमाणे रु.६०.०० कोटी एवढ्या खर्चास शासनाची प्रशासकीय मान्यता देण्यात आली आहे. या निधीपैकी रु.५.०० कोटी (अक्षरी रुपये पाच कोटी फक्त) संदर्भाधीन शासन निर्णय दि.९ जुलै, २००७ अन्वये वितरीत करण्यात आला आहे. सन २००७-०८ मध्ये पूर्ण करावयाच्या चेकडॅमच्या बांधकामासाठी उर्वरित रु.५५.०० कोटी (अक्षरी रुपये पंचावणण कोटी फक्त) एवढा निधी वितरीत करण्यास मान्यता देण्यात येत आहे.

२. उपरोक्त मंजूर निधी खर्च करण्यास आयुक्त (कृषि) महाराष्ट्र राज्य, पुणे यांना आहरण व संचितरण अधिकारी म्हणून घोषित करण्यात येत आहे. तसेच सदर निधीचे जिल्हानिहाय वितरण करण्यास प्राधिकृत करण्यात येत आहे. आयुक्त (कृषि) यांनी सदर निधी जिल्हाधिकारी आणि जिल्हा अधीक्षक कृषि अधिकारी यांच्या नावे त्यासाठी स्वतंत्रपणे उघडण्यात आलेल्या आत्मा संस्थेच्या खात्यात जमा करण्यास मान्यता देण्यात येत आहे. संदर्भाधीन दि.२९ सप्टेंबर, २००६ च्या शासन निर्णयान्वये निर्गमित केलेल्या मार्गदर्शक सुचनांनुसार खर्च करण्यात यावा.

३. उपरोक्त निधी सन २००७-०८ मध्ये पूर्ण करावयाच्या ३००० नवीन चेकडॅमच्या बांधकामासाठी वापरण्यात यावा.

४. पंतप्रधान पॅकेज अंतर्गत सन २००७-०८ व २००८-०९ मध्ये बांधण्यात येणा-या चेकडॅमच्या खर्चासाठी नाबार्डकडून ग्रामीण पायाभूत विकास निधी (RIDF) XIII अंतर्गत कर्जरूपाने निधी मिळणार आहे. त्यास वित्त विभाग पत्र क्र.नाबार्ड २००७/प्र.क्र.४०/अर्थबळ, दि.२१ नोव्हेंबर, २००७ नुसार शासनाची सहमती दिली आहे. त्यानुसार सन २००७-०८ मध्ये बांधण्यात येणा-या ३००० चेकडॅमचा खर्च या कर्जरूपाने प्राप्त होणा-या निधीमधून भागविण्यात येणार आहे. या प्रयोजनासाठी दि.९ जुलै, २००७ अन्वये मंजूर केलेला निधी रु.५.०० कोटी हा देखील या कर्जामधून समायोजित होणार आहे. त्यामुळे सदर खर्च या शासन निर्णयामधील परिच्छेद १० मध्ये दर्शविलेल्या लेखाशिर्षाखाली टाकण्याबाबत आवश्यक ती कार्यवाही कृषि आयुक्तालयामार्फत करण्यात यावी.

५. सन २००६-०७ या वर्षात पूर्ण करण्यात आलेल्या चेकडॅमच्या बांधकामाबाबतचा तपशिलवार अहवाल विभागाच्या वेबसाईटवर (गाव/तालुका/जिल्हानिहाय चेकडॅम बाबत माहिती) व शासनास तातडीने सादर करावा.

६. संदर्भाधीन वित्त विभागाच्या दि.१५ मे, २००७ व ग्राम विकास व जलसंधारण विभागाच्या दि.६ जून, २००७ च्या शासन निर्णयान्वये निर्गमित करण्यात आलेल्या मार्गदर्शक सुचनानुसार व मासिक कॅश-फ्लो बाबतच्या विहित मर्यादेनुसार खर्च करण्यात येईल याची दक्षता घेण्यात यावी.

७. चेकडॅमचा कार्यक्रम विहित मुदतीत योग्यरित्या पूर्ण करण्यासाठी संचालक, मृदसंधारण व पाणलोट क्षेत्र व्यवस्थापन, पुणे यांनी सर्व क्षेत्रीय अधिका-यांना तपशिलवार तांत्रिक मार्गदर्शक सूचना तातडीने निर्गमित कराव्यात.

८. या योजनेचा आढावा जिल्हास्तरावर जिल्हाधिकारी व विभाग स्तरावर विभागीय आयुक्त तसेच आयुक्त (कृषि) महाराष्ट्र राज्य, पुणे व महासंचालक, वसंतराव नाईक शेती स्वावलंबन मिशन अमरावती यांनी वेळोवेळी घ्यावा.

९. याप्रित्यर्थचा चालू आर्थिक वर्षातील (२००७-०८) खर्च खालील लेखाशिर्षाखाली मंजूर असलेल्या अर्थसंकल्पित तरतूदीतून भागविण्यात यावा आणि त्याच लेखाशिर्षाखाली खर्ची टाकण्यात यावा.

मागणी क्र. एल-७,

४४०२ - मृद व जलसंधारण यावरील भांडवली खर्च, १०२ - मृदसंधारण,

१०२ (दोन) पंचवार्षिक योजनांतर्गत योजना - राज्य योजनांतर्गत योजना,

१०२ (०१) (२०) मृदसंधारण उपाययोजनांद्वारे जमिनीचा विकास-

नाबार्ड अर्थसहाय्य (योजनांतर्गत) (दत्तमत)


३१ - सहाय्यक अनुदान (४४०२ १२८२)

१०. मा.पंतप्रधान पॅकेज अंतर्गत चेकडॅमच्या कार्यक्रमास परिच्छेद ४ मध्ये नमूद केल्यानुसार नाबार्ड मार्फत अर्थसहाय्य मंजूर होणार असल्याने झालेल्या प्रगतीचा दरमहा अहवाल नाबार्डला न चुकता सादर करण्यात यावा.

११. हा शासन निर्णय संदर्भाधीन वित्त विभागाच्या दि. १५ मे, २००७ आणि दि.१२ डिसेंबर, २००७ आणि ग्राम विकास व जलसंधारण विभागाच्या दि. ६ जून, २००७ च्या शासन निर्णयानुसार प्रशासकीय विभागास प्रदान केलेल्या प्राधिकारानुसार निर्गमित करण्यात येत आहे.

१२. हा शासन निर्णय महाराष्ट्र शासनाच्या वेबसाईटवर उपलब्ध असून त्याचा संगणक संकेतांक क्रमांक २००७१२२९१६५०३३००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(रेखा भिडे)

उप सचिव, महाराष्ट्र शासन.

प्रति,

मा.मुख्यमंत्री यांचे प्रधान सचिव, मंत्रालय, मुंबई.

मा.मंत्री (जलसंधारण) यांचे खाजगी सचिव, मंत्रालय, मुंबई.

मा.राज्यमंत्री (जलसंधारण) यांचे खाजगी सचिव, मंत्रालय, मुंबई.

आयुक्त (कृषि), कृषि आयुक्तालय, महाराष्ट्र राज्य, पुणे. (५ प्रती)

महासंचालक, वसंतराव नाईक शेती स्वावलंबन मिशन, अमरावती.

जिल्हाधिकारी, अकोला / वाशिम / अमरावती / बुलढाणा / यवतमाळ / वर्धा.

संचालक, मृदसंधारण व पाणलोट क्षेत्र व्यवस्थापन, कृषि आयुक्तालय, पुणे. (३ प्रती)

महालेखापाल १/२, महाराष्ट्र राज्य मुंबई / नागपूर (लेखापरीक्षा / लेखा व अनुज्ञेयता) (प्रत्येकी ३ प्रती)

अधिदान व लेखा अधिकारी / निवासी लेखाधिकारी, मुंबई. (प्रत्येकी ३ प्रती)

विभागीय कृषि सहसंचालक, नागपूर / अमरावती.

जिल्हा अधीक्षक कृषि अधिकारी, अकोला / वाशिम / अमरावती / बुलढाणा / यवतमाळ / वर्धा.

जिल्हा कोषागार अधिकारी, अकोला / वाशिम / अमरावती / बुलढाणा / यवतमाळ / वर्धा.

मा.प्रधान सचिव (जलसंधारण) यांचे स्वीय सहाय्यक, मंत्रालय, मुंबई.

सर्व उपसचिव/अवर सचिव/कक्ष अधिकारी, जलसंधारण प्रभाग, ग्रा.वि. व ज.सं.विभाग, मंत्रालय, मुंबई.

वित्त विभाग / नियोजन विभाग, मंत्रालय, मुंबई.

कार्यासन जल-११, ग्राम विकास व जलसंधारण विभाग, मंत्रालय, मुंबई.

निवडनस्ती कार्यासन जल ७.